



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

MONDAY, FEBRUARY 20, 2023 / PHALGUNA 1, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :-

- (૧) જિલ્લા વિકાસ અધિકારીશ્રી, પાટણના પત્ર જા. નં. જિપં/મકમ/વશી/૩૭૫/૨૦૨૩ તા.૨૧/૦૧/૨૦૨૩.
- (૨) સચિવશ્રી, ગુજરાત પંચાયત સેવા પસંદગી મંડળ, ગાંધીનગરના પત્ર નં. આરબી-૨/૨૧૮/પરીક્ષા/૨૦૨૧-૨૨/૧૭૫૪ થી ૧૮૫૪ તા.૨૩/૦૧/૨૦૨૩.
- (૨) ફોજદારી કાર્યરીતિ અધિનિયમ-૧૯૭૩ની કલમ-૧૪૪.

હુકમ

ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ મુજબનો.

હુકમ ક્રમાંક : એમએજી(૧)/વશી/૫૮૩-૬૮૦/૨૦૨૩.— જિલ્લા વિકાસ અધિકારીશ્રી, પાટણના આમુખ-૧ના પત્રની વિગતે પાટણ જિલ્લાના વિવિધ કેન્દ્રો પર આગામી તા.૨૮/૦૧/૨૦૨૩ના રોજ ગુજરાત પંચાયત સેવા પસંદગી મંડળ, ગાંધીનગરના કાર્યક્ષેત્ર હેઠળ જાહેરાત ક્રમાંક ૧૨/૨૦૨૧-૨૨ જુનીયર ક્લાર્ક (વહીવટી/હિસાબ) સંવર્ગની સીધી ભરતીની સ્પર્ધાત્મક પરીક્ષા યોજનાર છે. પરીક્ષા કેન્દ્રની અંદર અને બહાર ઝેરોક્ષ મશીન પર પ્રતિબંધ રાખવાનો હોઈ જાહેરનામું બહાર પાડવા વિનંતી કરેલ છે. સચિવશ્રી, ગુજરાત પંચાયત સેવા પસંદગી મંડળ, ગાંધીનગરના આમુખ-૨ના પત્રથી પરીક્ષા સંદર્ભે જાહેરનામું બહાર પાડવા જણાવેલ છે. જેથી પરીક્ષા સમય દરમિયાન જિલ્લામાં કાયદો અને વ્યવસ્થા જળવાઈ રહે તે સારૂ સી.આર.પી.સી. ૧૯૭૩ની કલમ-૧૪૪ મુજબનું જાહેરનામું બહાર પાડવું જરૂરી જણાય છે.

વાસ્તે, હું, પ્રદીપસિંહ રાઠોડ (જી.એ.એસ.), અધિક જિલ્લા મેજિસ્ટ્રેટ, પાટણ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ હુકમ કરું છું કે, તા.૨૮/૦૧/૨૦૨૩ના રોજ સવારના ૮.૦૦ થી બપોરના ૧૩.૦૦ કલાક સુધી પાટણ જિલ્લાના આ સાથે સામેલ પરિશિષ્ટ-અ મુજબના પરીક્ષા કેન્દ્રોની અંદર તથા તેની સીમાથી ૨૦૦ મીટરની ત્રિજ્યામાં કોઈપણ વ્યક્તિ પરીક્ષા સમય દરમિયાન મોબાઈલ/સેલ્યુલર/ફોન/પેજર/કોર્લેસ ફોન/સ્માર્ટ વોચ/ટેબલેટ જેવા ઇલેક્ટ્રોનિક ઉપકરણો સાથે લઈ જઈ શકશે નહીં. પરીક્ષા સમય દરમિયાન પરીક્ષા કેન્દ્રોના વિસ્તારમાં પરીક્ષા સાથે પ્રત્યક્ષપણે સંકળાયેલા હોય તે સિવાયના ચાર કે તેથી વધુ માણસોએ એકત્ર થવું અથવા ભેગા થવું નહીં. સૂત્રો પોકારવા નહીં કે સરઘસ અથવા રેલી કાઢવી નહીં, પથ્થર કે અન્ય આ પ્રકારના પદાર્થ લઈ જવા નહીં. તેમજ પરીક્ષા કેન્દ્રોની ૨૦૦ મીટર ત્રિજ્યામાં ઝેરોક્ષ મશીન ચાલુ રાખવા નહીં. પરીક્ષાના દિવસે વીજ પુરવઠો ખોરવાય નહીં તે માટે પરીક્ષાના સમય દરમિયાન ખોદકામ (Digging) કરવા પ્રતિબંધ મુકવામાં આવે છે.

અપવાદ:- આ હુકમ નીચેના અધિકારીશ્રીઓને લાગુ પડશે નહીં.

૧. જિલ્લા મેજિસ્ટ્રેટશ્રી અને પરીક્ષા સમિતિના અધિકારીશ્રીઓ તથા પરીક્ષા કામગીરીમાં તેમજ બંદોબસ્તમાં રોકાયેલ સ્ટાફના માણસો.
૨. સબ ડિવીઝનલ મેજિસ્ટ્રેટશ્રી પાટણ/સિધ્ધપુર/રાધનપુર/સમી તથા એક્ઝીક્યુટીવ મેજિસ્ટ્રેટશ્રી તમામ જિ. પાટણ
૩. ફ્લાઈંગ સ્કવોર્ડના તમામ અધિકારીશ્રી.

સદરહું આદેશનો ભંગ કરી કોઈ વ્યક્તિ પાસેથી મોબાઈલ/સેલ્યુલર ફોન/પેજર/કાર્ડલેસ ફોન/ સ્માર્ટ વોચ/ટેબલેટ જેવા ઇલેક્ટ્રોનિક ઉપકરણો મળી આવશે તો સ્થળ ઉપરના સુરક્ષા અધિકારી આ સાધનો જપ્ત કરી શકશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓ આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

પરિશિષ્ટ-અ

અધિક જિલ્લા મેજિસ્ટ્રેટશ્રી, પાટણના હુકમ નં. એમએજી (૧)/વશી/૫૮૩ થી ૬૮૦/૨૦૨૩ તા.૨૪/૧/૨૦૨૩નું સંઘાણ

પરીક્ષા કેન્દ્ર નંબર	ફાળવેલ પરીક્ષા કેન્દ્રનું ટુંકમાં નામ નંબર
૧	શ્રી ભોગીલાલા દોલતચંદ સાર્વજનિક, પાટણ.
૨	શ્રી બી.ડી.એસ. આર્ટસ , સાયન્સ એન્ડ કોમર્સ કોલેજ, પાટણ
૩	કે ડી પોલીટેકનીક કોલેજ, પાટણ
૪	સરકારી ઇજનેરી કોલેજ યુનિટ-૧ કતપુર
૫	સરકારી ઇજનેરી કોલેજ યુનિટ-૨ કતપુર
૬	એકલવ્ય સ્કૂલ ઓફ સાયન્સ, પાટણ.
૭	શ્રી આનંદપ્રકાશ માધ્યામિક શાળા, પાટણ.
૮	જાફરી હાઈસ્કૂલ, પાટણ
૯	પી. એમ. પટેલ ગુરુકુળ વિદ્યાલય. પાટણ.
૧૦	લોર્ડ ક્રિષ્ણ સ્કૂલ ઓફ સાયન્સ, યુનિટ-૧ માંડોત્રી
૧૧	લોર્ડ ક્રિષ્ણ સ્કૂલ ઓફ સાયન્સ, યુનિટ-૨ માંડોત્રી
૧૨	કે. વી. પટેલ મેમોરીયલ હાઈસ્કૂલ, પાટણ
૧૩	નુતન વિનય મંદીર, પાટણ
૧૪	પાયોનિયર સેકન્ડરી સ્કૂલ, ગોલાપુર
૧૫	પાયોનિયર સ્કૂલ ઓફ સાયન્સ, ગોલાપુર
૧૬	પાયોનિયર સેકન્ડરી & હાયર સેક. સ્કૂલ, ગોલાપુર
૧૭	જ્ઞાન મંદિર ઉચ્ચતર મા. શાળા, પાટણ
૧૮	નિમા વિદ્યાલય, પાટણ
૧૯	સરકારી શ્રીમતિ કે. કે. ગર્લ્સ હાઈસ્કૂલ, પાટણ
૨૦	આશિષ વિદ્યાલય, પાટણ
૨૧	શેઠ ભોગીલાલ મણિલાલ હાઈસ્કૂલ, પાટણ
૨૨	શેઠ વી કે ભૂલા હાઈસ્કૂલ, પાટણ

૨૩	આદર્શ પ્રગતિ વિધાલય, પાટણ
૨૪	આદર્શ વિધાલય,યુનિટ-૧ પાટણ
૨૫	આદર્શ વિધાલય,યુનિટ-૨ પાટણ
૨૬	ભગવતી ઈન્ટરનેશનલ સ્કૂલ, પાટણ
૨૭	પી. પી. જી. એક્ષેરીમેન્ટલ હાઈસ્કૂલ, પાટણ
૨૮	અરવિન્દ જીવા પ્રાથમિક શાળા,પાટણ
૨૯	પી કે કોટાવાલા આર્ટસ કોલેજ,પાટણ.
૩૦	શેઠ એમ એન સાયન્સ કોલેજ,પાટણ.
૩૧	ઓક્સફર્ડ ઈંગ્લીશ સ્કૂલ,પાટણ
૩૨	શેઠ એમ. એન. હાઈસ્કૂલ, યુનિટ-૧ પાટણ.
૩૩	શેઠ એમ. એન. હાઈસ્કૂલ,યુનિટ-૨ પાટણ.
૩૪	શ્રી એસ એમ દેસાઈ ગોપાલક હાઈસ્કૂલ, માતરવાડી,પાટણ.
૩૫	શેઠ સી. વી. વિદ્યાલય, યુનિટ-૧ બાલીસાણા
૩૬	શેઠ સી. વી. વિદ્યાલય,યુનિટ-૨ બાલીસાણા
૩૭	શ્રી વી.ઝેડ.વણીક સાર્વજનિક હાઈસ્કૂલ,કુણધેર
૩૮	શ્રીમતિ આર. ડી. કે. પટેલ વિદ્યાલય, ડેર
૩૯	રણુજ હાઈસ્કૂલ, રણુજ
૪૦	અંજુમન હાઈસ્કૂલ- ભીલવણ
૪૧	મહારાણા પી જે હાઈસ્કૂલ- જંગરાલ.
૪૨	શ્રી એમ. એમ. પટેલ વિદ્યાલય, વાયડ.
૪૩	સામાન્ય વિદ્યાલય, યુનિટ-૧ કોઈટા
૪૪	સામાન્ય વિદ્યાલય, યુનિટ-૨ કોઈટા
૪૫	શ્રી એસ.પી. ઠાકોર સર્વોદય વિદ્યાલય. કાંસા.
૪૬	પી.આર જોષી વિદ્યાલય સરીયદ
૪૭	પ્રકાશ વિદ્યાલય, બીલીયા.
૪૮	આઈ . ડી. સેલિયા વિદ્યાલય, કાકોશી
૪૯	શ્રી સર્વોદય સર્વ વિદ્યાલય, કુવારા
૫૦	શેઠ એમ પી મોમીન વિદ્યાલય, મેથાણ.
૫૧	મકતબા જાફરી નોલેજ અને રિયર્સ એકેડેમી, યુનિટ. ૧ રેદ્રાણા
૫૨	મકતબા જાફરીયા નોલેજ અને રિયર્સ એકેડેમી,યુનિટ ૨ સેદ્રાણા
૫૩	જાફરી આર્ટસ એન્ડ કોમર્સ કોલેજ, સેદ્રાણા
૫૪	શ્રી સી.સી. યોગાંજલી વિદ્યાવિહાર, સિદ્ધપુર. (ગણેશપુરા)
૫૫	એમ. પી. હાઈસ્કૂલ, સિદ્ધપુર.
૫૬	પી. જે. એ. & આર. કે. શાહ ગર્લ્સ હાઈસ્કૂલ,સિદ્ધપુર
૫૭	શ્રી સ્થળ અંગ્રેજી સ્કૂલ,સિદ્ધપુર
૫૮	ટી એન્ડ એચ એ એડનવાલા હાઈસ્કૂલ,સિદ્ધપુર

૫૯	ગોકુલ ફાઉન્ડેશન યુનિટ - ૧ સિદ્ધપુર
૬૦	ગોકુલ ફાઉન્ડેશન યુનિટ - ૨ સિદ્ધપુર
૬૧	ગોકુલ ફાઉન્ડેશન યુનિટ - ૩ સિદ્ધપુર,
૬૨	સૈફી કોલેજ, સિદ્ધપુર
૬૩	એલ. એસ. હાઈસ્કૂલ, સિદ્ધપુર
૬૪	શ્રી આર. બી. પટેલ સ્વામીનારાયણ માધ્યમિક શાળા, સિદ્ધપુર
૬૫	શ્રી કે. પી. હાઈસ્કૂલ, હારીજ
૬૬	આર. ડી. એ. ઠક્કર પ્રાથમિક શાળા, હારીજ
૬૭	આર કે પી તન્ના ગર્લ્સ હાઈસ્કૂલ હારીજ.
૬૮	એલ.એફ.ટી. ઝલિયાન હાઈસ્કૂલ હારીજ.
૬૯	શ્રી જે એમ પ્રજાપતી સર્વોદય હાઈસ્કૂલ, હારીજ
૭૦	આર્ટસ એન્ડ કોમર્સ કોલેજ - ચાણસ્મા
૭૧	પી. પી. પટેલ હાઈસ્કૂલ, ચાણસ્મા
૭૨	શ્રીમતી કે. એ. પટેલ ગર્લ્સ હાઈસ્કૂલ, ચાણસ્મા
૭૩	ઓમ પબ્લિક સ્કૂલ, જસલપુર, ચાણસ્મા
૭૪	શ્રી એન. એચ. સાર્વજનિક વિદ્યામંદિર, ધીણોજ
૭૫	શ્રીમતિ સી. એમ. કે. ગર્લ્સ હાઈસ્કૂલ, ધીણોજ
૭૬	શેઠ કે. બી. વકીલ વિદ્યાલય(જુનુ મકાન),રાધનપુર
૭૭	શેઠ કે. બી. વકીલ વિદ્યાલય(નવુ મકાન)રાધનપુર
૭૮	શેઠ કે. બી. વકીલ વિદ્યાલય(વાણિજ્ય ભવન)રાધનપુર
૭૯	આર્ટસ એન્ડ કોમર્સ કોલેજ, રાધનપુર.
૮૦	અંજુમન સાર્વજનિક ઉ. મા. શાળા રાધનપુર
૮૧	શ્રી આદર્શ વિદ્યાલય રાધનપુર.
૮૨	શ્રી નાલંદા માધ્યમિક વિદ્યાલય, રાધનપુર
૮૩	શ્રી સરસ્વતી કન્યા વિદ્યાલય ,રાધનપુર
૮૪	સેન્ટ ઝેવિયર્સ હાઈસ્કૂલ, રાધનપુર
૮૫	નવ નિર્માણ વિદ્યાલય ,રાધનપુર
૮૬	શ્રી અમરજ્યોત એજ્યુકેશન ટ્રસ્ટ એમ.એડ. કોલેજ, રાધનપુર
૮૭	શ્રી વિનય વિદ્યાલય રાધનપુર.
૮૮	ગવર્નમેન્ટ આર્ટસ એન્ડ કોમર્સ કોલેજ , સમી
૮૯	મોડેલ શાળા ,સમી
૯૦	શ્રી સમી માધ્યમિક શાળા,સમી
૯૧	પ્રેમચંદભાઈ પરમાર (જય ભારત) હાઈસ્કૂલ,સમી
૯૨	કોલેજ ઓફ એજ્યુકેશન, બાસ્પા
૯૩	ઉત્તર બુનિયાદી શાળા ,બાસ્પા
૯૪	શ્રી એમ.એન શાહ આર્ટસ એન્ડ કોમર્સ કોલેજ, શંખેશ્વર.
૯૫	પી. સી. પ્રજાપતિ હાઈસ્કૂલ શંખેશ્વર

આજ રોજ તારીખ ૨૪મી જાન્યુઆરી, ૨૦૨૩ના રોજ મારી સહી તથા કોર્ટનો સિક્કો કરી આપ્યો.

પ્રદીપસિંહ રાઠોડ,
અધિક જિલ્લા મેજિસ્ટ્રેટ,
પાટણ.

વંચાણમાં લીધું :-

(૧) પોલીસ અધિક્ષકશ્રી, પાટણના પત્ર નં. ૧૦૦/સીબી-૪/ફાયરિંગ/વશી/૧૮૮/૨૦૨૩ તા.૩૦/૦૧/૨૦૨૩.

હુકમ

ગુજરાત પોલીસ અધિનિયમ-૧૯૫૧ની કલમ-૩૭ મુજબનો.

પત્ર ક્રમાંક: એમએજી(૧)/વશી/૮૮૨-૮૩૮/૨૦૨૩- પોલીસ અધિક્ષકશ્રી, પાટણના આમુખ-૧ના પત્રથી પાટણ જિલ્લા ખાતે ફરજ બજાવતા પોલીસ અધિકારીશ્રીઓ તથા પોલીસ કર્મચારીશ્રીઓ માટે વાર્ષિક ફાયરિંગ પ્રેક્ટીસ તા.૧/૨/૨૦૨૩ થી તા.૨૮/૨/૨૦૨૩ સુધી સાંતલપુર તાલુકાના એવાલ ફાયરિંગ બટ ખાતે લેવા માટે આયોજન કરવામાં આવેલ છે. આ સમયગાળા દરમ્યાન એવાલ ફાયરિંગ બટ વિસ્તારમાં માણસ, પાલતું જાનવર પ્રવેશ કરે નહીં અને કોઈ અકસ્માત સર્જાય નહીં તે હેતુથી સાવચેતીના ભાગરૂપે જાહેરનામું બહાર પાડવા અત્રે દરખાસ્ત મોકલી આપેલ છે.

પોલીસ અધિક્ષકશ્રી, પાટણની દરખાસ્ત અન્વયે અત્રેના સાંતલપુર તાલુકાના એવાલ ફાયરિંગ બટની ફરતે ૫૦૦ ચાર્ડ સુધીના અંતરમાં કોઈપણ માણસ, પાલતું જાનવરો વિગેરે પ્રવેશ પર મનાઈ ફરમાવવાનું આવશ્યક જણાય છે.

વાસ્તે હું, ડૉ. પ્રદીપસિંહ રાઠોડ, (જી.એ.એસ.), અધિક જિલ્લા મેજિસ્ટ્રેટ, પાટણ ગુજરાત પોલીસ અધિનિયમ, ૧૯૫૧ની કલમ ૩૭ મુજબ મને મળેલ સત્તાની રૂએ સાંતલપુર તાલુકાના એવાલ ફાયરિંગ બટની ફરતે ૫૦૦ ચાર્ડ સુધીના અંતરમાં તા.૩/૨/૨૦૨૩ થી તા. ૨૮/૨/૨૦૨૩ સુધીના સમયગાળા માટે કોઈપણ માણસ, પાલતું જાનવરો વિગેરેના પ્રવેશ પર મનાઈ ફરમાવું છું.

હું એવો પણ આદેશ કરૂં છું કે આ હુકમ ઉક્ત નિર્દિષ્ટ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડીને સદરહું વિસ્તારમાં લાઉડ સ્પીકર વાન મારફતે તેની જાહેરાત કરવી. જે વિસ્તારમાં ફાયરિંગ કરવામાં આવનાર છે તે વિસ્તારની ફરતે ૫૦૦ ચાર્ડની હદ નક્કી કરી જાહેર જનતાની જાણ માટે સહેલાઈથી દેખાઈ આવે તે રીતે પ્રતિબંધિત વિસ્તારમાં પ્રવેશવાની મનાઈ માટેના બોર્ડ પોલીસ અધિક્ષકશ્રીની કચેરી દ્વારા મુકવાના રહેશે.

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ના ભારતીય ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે. આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તારીખ ૩૭ ફેબ્રુઆરી, ૨૦૨૩ના રોજ મારી સહી તથા કચેરીના સિક્કા સાથે જાહેર જનતાની માટે બહાર પાડવામાં આવે છે.

પ્રદીપસિંહ રાઠોડ,

અધિક જિલ્લા મેજિસ્ટ્રેટ,
પાટણ.

વંચાણો લીધું :-

➤ પોલીસ અધિક્ષકશ્રી, પાટણના પત્ર નં. LIB/જાહેરનામું/૧૮૮/૨૦૨૩, તા. ૩૦/૦૧/૨૦૨૩.

જાહેરનામું

ગુજરાત પોલીસ અધિનિયમ, ૧૯૫૧ ની કલમ-૩૭ (૧) હેઠળનું.

હુકમ ક્રમાંક એમએજી(૧)/વશી/૧૦૮૭-૧૧૩૪/૨૦૨૩.- પોલીસ અધિક્ષકશ્રી, પાટણના આમુખ-૧ ના પત્રથી આગામી તા.૭-૮/૩/૨૦૨૩ના રોજ હોળી/ધુળેટી તેમજ તા.૨૨/૩/૨૦૨૩ના રોજ ચેટીયાંદ તા.૩૦/૩/૨૦૨૩ના રોજ રામનવમી તહેવારોની ઉજવણી થનાર છે તેમજ રાજકીય

સંગઠનો/સંસ્થાઓ દ્વારા તથા સરકારશ્રી દ્વારા વિવિધ કાર્યક્રમો થતા હોઈ આ કાર્યક્રમો દરમ્યાન સરકારશ્રી વિરુદ્ધમાં આક્ષેપો/પ્રતિઆક્ષેપો કરી આંદોલનાત્મક કાર્યક્રમો/સરઘસ કાઢી/ધરણાં કરી/ભૂખ હડતાલ કરી/રેલી કાઢી/આવેદનપત્ર આપવાથી પાટણ જિલ્લાની સુલેહશાંતિનો ભંગ ન થાય અને કાયદો અને વ્યવસ્થાની પરિસ્થિતિ જળવાઈ રહે તે માટે પાટણ જિલ્લાના તમામ શહેરી તથા ગ્રામ્ય વિસ્તારોમાં તા.૧/૨/૨૦૨૩ના કલાક ૦૦.૦૦ થી તા.૩૧/૩/૨૩ના કલાક ૨૪:૦૦ સુધીનું હથિયાર બંધી ફરમાવતું જાહેરનામું બહાર પાડવા અત્રે દરખાસ્ત મોકલી આપેલ છે.

પોલીસ અધિક્ષકશ્રી, પાટણની દરખાસ્ત અન્વયે ઉપરની વિગતે પાટણ જિલ્લામાં સુલેહશાંતિનો ભંગ ન થાય અને કાયદો અને વ્યવસ્થાની પરિસ્થિતિ જળવાઈ રહે તે સારું સાવચેતીના પગલાની આવશ્યકતા રહે છે.

વાસ્તે હું, પ્રદીપસિંહ રાઠોડ, (જી.એ.એસ.), અધિક જિલ્લા મેજિસ્ટ્રેટ, પાટણ, ગુજરાત પોલીસ અધિનિયમ, ૧૯૫૧ની કલમ-૩૭(૧) મુજબ મને મળેલ સત્તાની રૂઠંએ સમગ્ર પાટણ જિલ્લાના વિસ્તારમાં તારીખ ૩૦ ફેબ્રુઆરી, ૨૦૨૩ થી તારીખ ૩૧ માર્ચ, ૨૦૨૩ (બંને દિવસો સુધ્યાંત) નીચે મુજબના કૃત્યો કરવા મનાઈ ફરમાવું છું.

૧. શસ્ત્રો, દંડા, તલવાર, ભાલા, સોટા, બંદૂક, ચપ્પુ, લાકડી અથવા લાઠી અથવા શારીરિક ઈજા પહોંચાડવામાં ઉપયોગ થઈ શકે તેવી બીજી ચીજો સાથે લઈ જવાનું કે સાથે રાખી ફરવાનું કે એકઠા કરવાનું;
૨. જલ્દી સળગી ઊઠે તેવા વિસ્ફોટક પદાર્થો બનાવવાનું કે એકઠા કરવાની કે, સાથે રાખી ફરવાનું કે કોઈપણ સરઘસમાં જલતી અથવા પેટાવેલી મશાલો લઈ જવાનું;
૩. પથ્થર અથવા પથ્થર જેવા પદાર્થો અથવા હથિયાર અગર ફેંકી શકાય તેવા સાધનો સાથે રાખી ફરવાનું કે એકઠા કરવાનું;
૪. જુસ્સાદાર ભાષણ કરવાનું કે, નનામીઓ કે પુતળા બાળવાનું કે, ચાળા પાડવા કે અસભ્યતા પ્રેરે અગર નીતિનો ભંગ કરે તેવા ચિત્રો તૈયાર કરવાનું કે પ્રદર્શિત કરવાનું;
૫. ધાર્મિક કે સામાજિક લાગણી દૂભાય તેવા સૂત્રો પોકારવાનું;
૬. અપમાન કરવાનું કે અપમાન કરવાના ઈરાદાથી જાહેરમાં બિભત્સ સૂત્રો પોકારવાનું કે અશ્લીલ ગીતો ગાવાનું કે, ટોળામાં ફરવાનું;
૭. માણસનું મડદું/આકૃતિ અગર પ્રતિમા પ્રદર્શિત કરવાનું;
૮. નીતિનો ભંગ કરે તેવું ભાષણ કરવાનું, વાણી ઉચ્ચારવાનું, નીતિનો ભંગ થાય તેવા હાવભાવ કરવા, તેવી ચેષ્ટાઓ કરવાની તથા ચિત્રો, પત્રિકાઓ અથવા પ્લેકાર્ડો તૈયાર કરવાનું ઉપયોગ કરવાનું.

અપવાદ :- આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી વ્યક્તિ કે જેના ઉપરી અધિકારીએ આવું કોઈપણ હથિયાર સાથે લઈ જવાનું ફરમાવ્યું હોય અથવા કોઈપણ હથિયાર લઈ જવાની જેની ફરજ હોય
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીશ્રીએ શારીરિક અશક્તિના કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

પ્રતિબંધિત વિસ્તાર :- સમગ્ર પાટણ જિલ્લાનો હદ વિસ્તાર

શિક્ષા

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ ના ગુજરાત પોલીસ અધિનિયમની કલમ-૧૩૫ અને ભારતીય ફોજદારી અધિનિયમ-૧૮૬૦ ની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવનાર તમામ પોલીસ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તારીખ ૩૭ ફેબ્રુઆરી, ૨૦૨૩ના રોજ મારી સહી તથા કચેરીના સિક્કા સાથે જાહેર જનતાની માટે બહાર પાડવામાં આવે છે.

પ્રદીપસિંહ રાઠોડ,
અધિક જિલ્લા મેજિસ્ટ્રેટ,
પાટણ.

વંચાણમાં લીધું :

- પોલીસ અધિક્ષકશ્રી, પાટણના પત્ર નં: LIB/જાહેરનામું/૨૦૨/૨૦૨૨, તા.૩૦/૦૧/૨૦૨૩

હુકમ

ફોજદારી કાર્યરીતિ અધિનિયમ, ૧૯૭૩ (૧૯૭૪ ના નં. ૨) ની કલમ-૧૪૪ નીચે બહાર પાડેલ.

નંબર એમએજી(૧)/વશી/૮૪૦ થી ૮૮૮/૨૦૨૩.—સંદર્ભ-૧ના પત્રની વિગતે ગુપ્તચર અહેવાલો અને અમુક બનાવોથી જણાય છે કે ત્રાસવાદી અસામાજિક તત્વો શહેરોમાં તેમજ ચોરી, લૂંટ, ખૂન જેવા ગુનાઓમાં બહારના જિલ્લાના તેમજ પરપ્રાંતના તેમજ અથવા દેશ બહારથી અત્રે આવતા હોય છે જે લોકો અત્રેના જિલ્લામાં હોટલ/ધાબા/ગેસ્ટ હાઉસમાં ગુપ્ત આશરો મેળવી જાહેર શાંતિ અને સલામતીનો ભંગ કરે છે. તેમજ માનવ જીવનના ખુવારી થાય અને લોકોની અને જાહેર સંપત્તિને નુકશાન પહોંચાડે છે.

મહદઅંશે આવા મજૂરો પરપ્રાંતના હોય છે અને ગુનો કરી જતા રહેતા હોય છે. જેઓની હોટલ/ગેસ્ટ હાઉસ માલિકો પાસે કોઈ માહિતી હોતી નથી અને હોટલ/ગેસ્ટ હાઉસના માલિકો આવી કોઈ માહિતી રાખવા અને પોલીસને માહિતી આપવા ગંભીર રહેતા નથી આ બહારથી હોટલ/ગેસ્ટ હાઉસમાં રોકાણ કરવા આવતા ઈસમોના આઈ. ડી. પ્રુફ લેવાની ખાસ જરૂરીયાત છે અને ગેસ્ટહાઉસના માલિકો બહારથી આવતા ઈસમોને હોટલ/ગેસ્ટહાઉસનો રૂમ ભાડે આપી તેઓના કોઈ આઈ. ડી. પ્રુફ લેતા નથી જેથી હોટલ વીશીના માલિકે ગ્રાહકના રજિસ્ટર એન્ટ્રીની સાથે દરેક હોટેલે પોતાના રીસેપ્શન કાઉન્ટર પર ઈન્ટરનેટ કનેક્ટીવીટી સાથેનું હેડ કમ્પ્યુટર રાખવા તેમજ પાટણ જિલ્લા પોલીસ દ્વારા તૈયાર કરવામાં આવેલ PATHIK (Programme for Analysis of Traveller & Hotel informatics) ઈન્ટોલ કરાવી રજિસ્ટરમાં થતી એન્ટ્રીઓ PATHIK સોફ્ટવેરમાં પણ કરાવવાની જરૂરીયાત હોઈ આવા હોટલ માલિકો ઉપર નિયંત્રણ મુકવું જરૂરી હોઈ ફોજદારી કાર્યરીતિ અધિનિયમ-૧૯૭૩ (૧૯૭૪ના નં. ૨)ની કલમ-૧૪૪ મુજબ જાહેરનામું બહાર પાડવા દરખાસ્ત મોકલી આપેલ છે.

પોલીસ અધિક્ષકશ્રી, પાટણની દરખાસ્ત અન્વયે ઉપરની વિગતે પાટણ જિલ્લામાં કાયદો અને વ્યવસ્થાની પરિસ્થિતિ જળવાઈ રહે તે સારું સાવચેતીનાં પગલાંની આવશ્યકતા રહે છે.

વાસ્તે, હું, પ્રદીપસિંહ રાઠોડ જી.એ.એસ, અધિક જિલ્લા મેજિસ્ટ્રેટ, પાટણ, ફોજદારી કાર્યરીતિ અધિનિયમ-૧૯૭૩(૧૯૭૪ના. નં.૨)ની કલમ-૧૪૪ હેઠળ મને મળેલ સત્તાની રૂએ સમગ્ર પાટણ જિલ્લાના શહેરી તથા ગ્રામ્ય વિસ્તારના ગેસ્ટહાઉસના માલિકોએ રજિસ્ટરમાં એન્ટ્રી કરાવી પાટણ જિલ્લા પોલીસ દ્વારા તૈયાર કરવામાં આવેલ PATHIK (Programme for Analysis of Traveller & Hotel informatics) ઈન્ટોલ કરાવી રજિસ્ટરમાં થતી એન્ટ્રીઓ PATHIK સોફ્ટવેરમાં કરવા ફરમાવું છું.

આ હુકમ તારીખ ૩૭ ફેબ્રુઆરી, ૨૦૨૩ થી તારીખ ૩૧મી માર્ચ, ૨૦૨૩ (બન્ને દિવસો સુધ્યાન્ત) સુધી અમલમાં રહેશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડ કોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓશ્રી આ જાહેરનામાનો ભંગ કરનાર ઈસમો સામે આઈ. પી. સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આજ તારીખ ૩૭ ફેબ્રુઆરી, ૨૦૨૩ના રોજ મારી સહી તથા કોર્ટનો સિક્કો કરી આપ્યો.

પ્રદીપસિંહ રાઠોડ,
અધિક જિલ્લા મેજિસ્ટ્રેટ,
પાટણ.

વંચાણમાં લીધું :

- પોલીસ અધિક્ષકશ્રી, પાટણના પત્ર નં: LIB/જાહેરનામું/૨૦૧/૨૦૨૩, તા.૩૦/૦૧/૨૦૨૩

હુકમ

ફોજદારી કાર્યરીતિ અધિનિયમ-૧૯૭૩ની કલમ-૧૪૪ મુજબનો

નંબર એમએજી(૧)/વશી/૮૮૮ થી ૧૦૩૭/૨૦૨૩.-સંદર્ભ-૧ના પત્રની વિગતોએ ગુપ્તચર સંસ્થાઓના અહેવાલો અને અમુક બનાવોથી જણાય છે કે, ત્રાસવાદી અસામાજિક તત્વો શહેરોમાં તેમજ ગીચ વસ્તીવાળા રહેણાંક વિસ્તારોમાં ગુપ્ત આશરો મેળવી જાહેર શાંતિ અને સલામતીનો ભંગ કરે છે. તેમજ આતંકવાદી પ્રવૃત્તિ કરે છે. જેથી માનવ જિંદગીની ખુવારી થાય અને લોકોની તથા જાહેર સંપત્તિને નુકશાન પહોંચાડે છે.

બહારના રાજ્યોમાંથી અગર દેશ બહારથી આવતાં આવા તત્વો કોઈના મકાન ભાડે રાખીને રહેતાં હોય છે અને વિસ્તાર વિગેરેનો સર્વે કરી, સ્થાનિક પરિસ્થિતિથી માહિતગાર થઈને તેઓની ત્રાસવાદી પ્રવૃત્તિઓને અંજામ આપતાં હોય છે. જેથી ભાડેથી મકાન આપતાં મકાન માલિકો ઉપર, થોડાક નિયંત્રણો મુકવાનું રાજ્ય અને દેશની સુરક્ષાના પરિપ્રેક્ષ્યમાં જરૂરી જણાય છે. જેથી પાટણ જિલ્લાના તમામ શહેરી તથા ગ્રામ્ય વિસ્તારના કોઈ પણ મકાન માલિક અગર તો આ માટે આવા મકાન માલિકે ખાસ સત્તા આપેલ વ્યક્તિ જ્યારે ભાડે આપે ત્યારે તેમજ ઔદ્યોગિક વિસ્તારમાં મકાનો ભાડે આપતા પહેલા ફોટોગ્રાફ સાથેની માહિતી સંબંધિત પોલીસ સ્ટેશનમાં આપવા સારૂ ફોજદારી કાર્યરીતિ અધિનિયમ-૧૯૭૩ (૧૯૭૪ ના નં.૨) ની કલમ-૧૪૪ મુજબ જાહેરનામું બહાર પાડવા દરખાસ્ત મોકલી આપેલ છે.

પોલીસ અધિક્ષકશ્રી, પાટણની દરખાસ્ત અન્વયે ઉપરની વિગતે પાટણ જિલ્લામાં કાયદો અને વ્યવસ્થાની પરિસ્થિતિ જળવાઈ રહે તે સારૂ સાવચેતીનાં પગલાંની આવશ્યકતા રહે છે.

વાસ્તે, હું, પ્રદીપસિંહ રાઠોડ જી.એ.એસ, અધિક જિલ્લા મેજિસ્ટ્રેટ, પાટણ, ફોજદારી કાર્યરીતિ અધિનિયમ, ૧૯૭૩ (૧૯૭૪ ના નં. ૨)ની કલમ-૧૪૪ મુજબ મને મળેલ સત્તાની રૂએ ફરમાવું છું કે, સમગ્ર પાટણ જિલ્લાના તમામ શહેરી તથા ગ્રામ્ય વિસ્તારના કોઈ પણ મકાન માલિક અગર તો આ માટે આવા મકાન માલિકે ખાસ સત્તા આપેલ વ્યક્તિ જ્યારે મકાન ભાડે આપે ત્યારે તેમજ ઔદ્યોગિક વિસ્તારમાં મકાનો ભાડે આપતાં પહેલાં તે અંગેની જાણ નીચેના કોલમ મુજબની માહિતી ફોટોગ્રાફ સાથેની માહિતી સંબંધિત પોલીસ સ્ટેશનમાં આપવાની રહેશે.

ક્રમ	મકાન માલિકનું નામ તથા ભાડે આપેલ મકાનની વિગત કયા વિસ્તારમાં છે વિગેરે	મકાન ભાડે આપવા સત્તા ધરાવતા વ્યક્તિનું નામ	મકાન કયારે ભાડે આપેલ છે ?	કઈ વ્યક્તિઓને ભાડે આપેલ છે ? તેમના પાકા નામ, સરનામા તથા ફોટા સાથે	મકાન માલિકને ભાડુઆતનો સંપર્ક કરાવનાર વ્યક્તિનું નામ/સરનામું તથા કોન્ટેક્ટ નંબર
૧	૨	૩	૪	૫	૬

આ હુકમ તારીખ ૩૦ ફેબ્રુઆરી, ૨૦૨૩ થી તારીખ ૩૧ માર્ચ, ૨૦૨૩ (બન્ને દિવસો સુધ્યાન્ત) સુધી અમલમાં રહેશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડ કોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓશ્રી આ જાહેરનામાનો ભંગ કરનાર ઈસમો સામે આઈ. પી. સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આજ તારીખ ૩૦ ફેબ્રુઆરી, ૨૦૨૩ના રોજ મારી સહી તથા કોર્ટનો સિક્કો કરી આપ્યો.

પ્રદીપસિંહ રાઠોડ,
અધિક જિલ્લા મેજિસ્ટ્રેટ,
પાટણ.

વંચાણમાં લીધું :

- પોલીસ અધિક્ષકશ્રી, પાટણના પત્ર ક્રમાંક: LIB/ સીમકાર્ડ/જાહેરનામું/૨૦૦/૨૦૨૩, તા. ૩૦/૦૧/૨૦૨૩

હુકમ

ફોજદારી કાર્યરીતિ અધિનિયમ, ૧૯૭૩ (૧૯૭૪ ના નં. ૨) ની કલમ-૧૪૪ નીચે બહાર પાડેલ.

નંબર એમએજી/૧/વશી/૧૦૩૮ થી ૧૦૮૬/૨૦૨૩.-સંદર્ભ-૧ના પત્રની વિગતે હાલની પ્રવર્તમાન આતંકવાદના સંજોગો અને ભુતકાળમાં ગુજરાત રાજ્યમાં અમદાવાદ, સુરત તથા મોડાસા વગેરે જગ્યાઓએ થયેલ બોમ્બ બ્લાસ્ટ જેવા આતંકવાદી કૃત્યોને અટકાવવા માટે તેમજ ગુપ્તચર સંસ્થાઓએ વાઈટલ ઈન્સ્ટોલેશન અને અગત્યના ધાર્મિક સ્થળો, મંદિરો પરના હુમલાના ભયની શક્યતા દર્શાવેલ છે. પાટણ જિલ્લામાં ઈન્ડિયન ઓઈલ કોર્પો. (આઈ.ઓ.સી.) સિદ્ધપુર તેમજ શંખેશ્વર જૈન દેરાસર, વરાણા ખોડીયાર માતાજીનું મંદિર તથા પાટણ ખાતે રાણીની વાવ, સિદ્ધપુર ખાતે રૂદ્રમહાલય જેવા પ્રસિદ્ધ સ્થળો તથા વાઈટલ ઈન્સ્ટોલેશન સ્થળો આવેલા છે. આવા સંજોગોમાં પાટણ જિલ્લામાં કોઈ આતંકવાદી કૃત્ય ન બને તેમજ આવા કૃત્યો કરવાનો ઈરાદો ધરાવતાં ઈસમોને અટકાવવા સારૂ તેમજ જાહેર કાયદો અને વ્યવસ્થા જળવાઈ રહે તે હેતુસર આવી ગુનાહીત પ્રવૃત્તિ અટકાવવી

આવશ્યક છે. આવા બનાવોની તપાસ દરમ્યાન એવું ફલિત થાય છે કે આવા આંતકવાદી પ્રવૃત્તિ આચરતા ઈસમો આવા ગુના આચરવા માટે જુના મોબાઈલની ખરીદી કરતા હોવાનું અને આવા કૃત્યોને અંજામ આપી આવા મોબાઈલ ફોન બંધ કરી દે અથવા તો વેચી દેતા હોય છે. તેમજ હાલનો યુવા વર્ગ જુના મોબાઈલ લે-વેચના ધંધામાં રચ્યા પચ્યા રહેતા હોઈ આવા ગુનાહીત પ્રવૃત્તિમાં અજાણપણે સંડોવાઈ જતા હોય છે. તેમજ ગુનેગાર ઈસમો ઘરફોડ ચોરીઓ, લૂંટ, ધાડ, ચીલ ઝડપ વગેરે જેવા ગુનાઓમાં પણ મોબાઈલ ફોન ચોરી કે લૂંટમાં મેળવી બજારમાં વેચી દેતા હોવાનું ભૂતકાળમાં બનેલ બનાવો ઉપરથી જણાઈ આવે છે તે માટે જુના મોબાઈલ ફોનની લે-વેચ કરતા દુકાનદારો ઉપર નિયંત્રણ મૂકવું જરૂરી છે.

ઘણી વખતે મોબાઈલ ફોનના વપરાશકર્તા સુધી પહોંચવામાં આવે ત્યારે જાણવા મળે છે કે, તેમણે કોઈ અજાણ્યા માણસ પાસેથી મોબાઈલ ખરીદેલ છે. જે મોબાઈલ ખરીદનાર/વેચનારને ચોરાયેલ અથવા ગુનામાં વપરાયેલ હોવાની માહિતી હોતી નથી અને મોબાઈલ ટ્રેકીંગ કરી ગુનાના મૂળ સુધી પહોંચી ત્યારે એવું જાણવા મળે છે કે, મોબાઈલ કોઈ અજાણી વ્યક્તિએ તેમને આપેલ છે અને પોતે તેઓને ઓળખતા નહીં હોવાનું જાણવા મળે છે. જેથી તપાસમાં કોઈ ફળદાયી હકીકત મળતી નથી. આવી તમામ પરિસ્થિતિને અનુલક્ષીને આવા ઈસમો તેમના મનસૂબામાં કામીયાબ ન બને તેમજ કોઈ વ્યક્તિઓ મોબાઈલ/સીમકાર્ડ હેન્ડસેટ વગેરે વગર ઓળખકાર્ડ અથવા કોઈપણ ઓળખપત્ર વગર લેનાર-વેચનારની જવાબદારી નક્કી કરવી અને પ્રસ્તુત બાબતે આવા ગુનાઓના મૂળ સુધી પહોંચી સાચા આરોપીઓને શોધી કાઢવા માટે જુના મોબાઈલના વપરાશકારે તે મોબાઈલ ફોનની પાસેથી ખરીદેલ છે અથવા તો જુનો મોબાઈલ ફોન વેચેલ છે તે જાણવું જરૂરી જણાય છે. તે માટે પણ જુના મોબાઈલ ફોનથી લે-વેચ કરતા દુકાનદારો ઉપર નિયંત્રણ મૂકવું જરૂરી છે.

સબબ, ઉપરોક્ત વિગતે પોલીસ અધિક્ષકશ્રી, પાટણ તરફથી રજૂ થયેલ અહેવાલની વિગતે ગુજરાતમાં આંતકવાદી હુમલાની સંભાવના અને ગુપ્તચર સંસ્થાઓ તરફથી અવાર-નવાર માહિતી અનુસંધાને તેમજ હાલની પ્રવર્તમાન પરિસ્થિતિને અનુલક્ષીને સમગ્ર પાટણ જિલ્લામાં આંતકવાદી બનાવો બનતા અટકાવવા જાહેર સલામતિ તેમજ કાયદો-વ્યવસ્થા જળવાઈ રહે તે હેતુસર આવી બનતી ગુનાહિત પ્રવૃત્તિઓ અટકાવવી અતિઆવશ્યક હોઈ તે માટે નીચે મુજબનો હુકમ બહાર પાડવો અમોને ઈષ્ટ જણાય છે.

વાસ્તે, હું, પ્રદીપસિંહ રાઠોડ, (જી.એ.એસ.)અધિક જિલ્લા મેજિસ્ટ્રેટ, પાટણ, ફોજદારી કાર્યરીતિ અધિનિયમ, ૧૯૭૩ (૧૯૭૪ ના નં.૨) ની કલમ-૧૪૪ મુજબ મને મળેલ સત્તાની રૂએ ફરમાવું છું કે,

- (૧) પાટણ જિલ્લામાં કોઈ પણ દુકાનદાર ઈસમ જુના / નવા મોબાઈલ ફોન ગ્રાહક પાસેથી ખરીદ / વેચાણ (આપ-લે) કરે તો જે તે ગ્રાહકનું પુરેપુરું નામ / સરનામું તથા આઈ.ડી. પ્રુફ ફરજિયાત મેળવવાનું રહેશે.
- (૨) પાટણ જિલ્લામાં જુના મોબાઈલ ફોનની ખરીદ / વેચાણ (આપ-લે) કરતાં દુકાનદારે આ અંગે જરૂરી માહિતી નીચે મુજબના કોલમ મુજબના અલગ અલગ રજિસ્ટર નિભાવવાના રહેશે.
- (૩) પાટણ જિલ્લામાં નવા સીમકાર્ડનું વેચાણ કરતી વખતે નીચે મુજબના કોલમનું રજિસ્ટર નિભાવવાના રહેશે. તેમજ સીમકાર્ડ ખરીદનારના આઈ.ડી. પ્રુફની નકલ મેળવવાની રહેશે.

આ ઉપરાંત, જુના મોબાઈલ લે-વેચ કરનાર વેપારીઓએ જુના મોબાઈલ લેતા પહેલા મોબાઈલ વેચનારનું તથા જુના મોબાઈલ વેચતી વખતે મોબાઈલ ખરીદનારનું ઓળખ અંગેનું પુરું નામ, સરનામું નોંધવું ફરજિયાત બનાવવામાં આવે તે માટે નીચે દર્શાવ્યા મુજબના કોલમ સહિતના અલગ અલગ રજિસ્ટર નિભાવવાના રહેશે.

જુના મોબાઈલ ખરીદતી વખતે વેપારીએ નિભાવવાનું રજિસ્ટર

અનુ. નંબર	મોબાઈલની વિગત/ કંપની	IMEI નંબર	મોબાઈલ વેચનાર/ખરીદનારનું નામ/ સરનામાની વિગત	આઈ.ડી. પ્રુફની વિગત
૧	૨	૩	૪	૫

જુના મોબાઈલ વેચતી વખતે વેપારીએ નિભાવવાનું રજિસ્ટર

અનુ. નંબર	મોબાઈલની વિગત/ કંપની	IMEI નંબર	મોબાઈલ વેચનાર/ખરીદનારનું નામ/ સરનામાની વિગત	આઈ.ડી. પ્રુફની વિગત
૧	૨	૩	૪	૫

નવું સીમકાર્ડ વેચતી વખતે વેપારીએ નિભાવવાનું રજિસ્ટર

અનુ. નંબર	સીમકાર્ડની વિગત/ કંપનીનું નામ	સીમકાર્ડ નંબર	સીમકાર્ડ ખરીદનારનું નામ/સરનામું	સીમકાર્ડ ખરીદનારના આઈ.ડી. પ્રુફની વિગત	સીમકાર્ડ ખરીદનારની સહી
૧	૨	૩	૪	૫	૬

ઉપરોક્ત કોલમવાર રજિસ્ટરો દુકાનદારે પાંચ વર્ષ સુધી જાળવવાના રહેશે.

વધુમાં, આદેશ કરવામાં આવે છે કે, કોઈપણ વ્યક્તિએ મોબાઈલ/સીમકાર્ડ, હેન્ડસેટ વિગેરે વગર ઓળખકાર્ડ અથવા કોઈપણ ઓળખપત્ર વગર લે-વેચ કરવામાં આવશે તો તે માટે આવાં લેનાર/વેચનારની પણ અંગત જવાબદારી નક્કી કરવામાં આવશે.

સદરહુ હુકમ તારીખ ૩૦ ફેબ્રુઆરી, ૨૦૨૩ થી તારીખ ૩૧ માર્ચ, ૨૦૨૩ (બન્ને દિવસો સુધ્યાન્ત) સુધી અમલમાં રહેશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડ કોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓશ્રી આ જાહેરનામાનો ભંગ કરનાર ઈસમો સામે આઈ. પી. સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આજ તારીખ ૩૦ ફેબ્રુઆરી, ૨૦૨૩ના રોજ મારી સહી તથા કોર્ટનો સિક્કો કરી આપ્યો.

પ્રદીપસિંહ રાઠોડ,
અધિક જિલ્લા મેજિસ્ટ્રેટ,
પાટણ.

